

## 13664- فوت شدہ نمازوں کی قضاء کا حکم

### سوال

میں نیا نیا مسلمان ہوا ہوں میرے چند سوالات ہیں جن کے جوابات معلوم کرنا چاہتا ہوں، میرے خیال میں بعض میں شدید قسم کی غفلت اور بے سمجھی ہوگی :  
نماز ادا کرنے کے وقت کیا کہوں ؟

میرے والدین بدھ مت کے پیروکار ہیں، اور خاندان میں صرف میرے والد صاحب کو ہی معلوم ہے کہ میں نے اسلام قبول کر لیا ہے، میرے خاندان کے افراد بعض اوقات مجھے اپنے ساتھ کھانے کی دعوت دیتے ہیں، لیکن میں خنزیر یا کوئی ایسا کھانا نہیں کھانا چاہتا جو حرام اشیاء پر مشتمل ہو جنہیں میں جانتا ہوں۔ لیکن میں مرغی اور گوشت کی اقسام مثلاً مچھلی وغیرہ جسے غیر مسلمان ذبح کرتے ہیں کے متعلق دریافت کرنا چاہتا ہوں، آیا یہ حرام ہیں ؟  
اور اس کے کھانے سے کیا میں گنہگار ہوں گا ؟

جن معصیت کا مجھ سے ارتکاب ہو چکا ہے اللہ تعالیٰ کے ہاں ان سے توبہ کیسے ممکن ہے ؟  
اور روزانہ ہو جانے والی معصیت و گناہ سے مجھے کیسے بخش حاصل ہوگی ؟

اگر مجھ سے نماز فجر یا نماز ظہر یا نماز عشاء میں سے کوئی اور نماز رہ جائے تو کیا میں معصیت کا مرتکب ٹھہروں گا، اور اس کی بخشش کیسے ہوگی ؟  
میں قرآن مجید اور نماز میں پڑھی جانے والی دعائیں، اور عربی میں قرآن مجید کی تلاوت کرنا کیسے سیکھ سکتا ہوں، کم از کم وہ کلمات جو نماز میں پڑھے جاتے ہیں ؟  
اور سب سمندری کھانے کیا حلال ہیں یا حرام ؟

### پسندیدہ جواب

#### اول :

آپ کا ہماری ویب سائٹ پر اعتماد قابل ستائش ہے اس پر ہم آپ کا شکریہ ادا کرتے ہیں، اللہ تعالیٰ سے ہماری دعاء ہے کہ ہم حسن ظن ہوں اور آپ کو توفیق اور راہنمائی سے نوازے، اسی طرح ہم اس پر بھی آپ کا شکریہ ادا کرتے ہیں کہ جن اشیاء کا آپ کو علم نہیں اس کی تعلیم حاصل کر رہے ہیں، ہر مسلمان شخص پر واجب بھی یہی کیونکہ کوئی بھی شخص عالم ہی پیدا نہیں ہوتا۔

اور جیسا کہ رسول کریم صلی اللہ علیہ وسلم کا فرمان بھی ہے :

"علم تو تعلیم حاصل کرنے سے حاصل ہوتا ہے"

ابن حجر رحمہ اللہ تعالیٰ نے فتح الباری میں اسے حسن قرار دیا ہے، آپ یہ گمان نہ کریں کہ آپ کا کچھ اشیاء سے جاہل ہونا بے سمجھی اور کند ذہنی شمار ہوتا ہے، بلکہ یہ تو مطلوب ہے اور اس بنا پر انسان قابل ستائش ہے۔

#### دوم :

نماز کے متعلق سوالات کا تفصیلی جواب آپ سوال نمبر (13340) میں دیکھ سکتے ہیں، اس میں نماز کا مکمل طریقہ اور اس میں کونسی دعائیں پڑھی جاتی ہیں اس کی تفصیل بیان کی گئی ہے۔

سوم:

نماز میں عربی زبان یا کسی اور زبان میں قرأت کرنے کے متعلق تفصیل آپ کو سوال نمبر (3471) کے جواب میں ملے گی اس کا مطالعہ کریں۔

اور ہماری آپ کو نصیحت ہے کہ عربی زبان سیکھنے کی شدید حرص رکھیں، کم از کم سورۃ فاتحہ تو یاد کر لیں، اور نماز کے واجبات اور ارکان کی تعلیم بھی حاصل کریں، یہ تو بہت میسر ہیں۔

یا تو کسی ایسے مسلمان شخص سے جسے اچھی طرح یاد اور حفظ ہوں اور اس کی قرأت بھی اچھی اور بہتر ہو، یا پھر آپ نیٹ پر کسی ویب سائٹ سے سیکھ لیں جس میں قرآن کریم کی ریکارڈنگ موجود ہو، آپ اسے سن کر وہاں سے حفظ کر لیں۔

چہارم:

نماز کا فوت ہونا اور رہ جانا دو حالتوں سے خالی نہیں:

پہلی حالت:

آپ کے ارادہ کے بغیر بلکہ کسی شرعی عذر مثلاً نیند یا بھول کر نماز رہ جائے، اور اصل میں آپ اسے بروقت ادا کرنے پر شدید قسم کی حرص رکھتے ہوں، تو اس حالت میں آپ معذور ہیں جیسے ہی آپ کو یاد آئے فوری طور پر نماز ادا کر لیں۔

اس کی دلیل صحیح مسلم کی درج ذیل حدیث ہے جس میں نبی کریم صلی اللہ علیہ وسلم اور صحابہ کرام کا نماز فجر میں سوئے رہنے کا قصہ بیان ہوا ہے جس کی بنا پر صحابہ کرام ایک دوسرے کے ساتھ چپکے چپکے بات چیت کرنے لگے تھے:

"ہم نے نماز میں جو کوتاہی کی ہے اس کا کفارہ کیا ہے؟

تو رسول کریم صلی اللہ علیہ وسلم فرمانے لگے:

"نیند میں کوئی کوتاہی اور تفریط نہیں بلکہ کوتاہی تو اس کی ہے جو دوسری نماز کا وقت ہو جانے تک نماز ادا نہیں کرتا، چنانچہ جو ایسا کرے وہ اسی وقت نماز ادا کر لے جب اسے نماز یاد آئے"

"

صحیح مسلم حدیث نمبر (681)۔

اس کا معنی یہ نہیں کہ انسان عدا اور جان بوجھ کر نماز کے وقت سویا رہے حتیٰ کہ نماز رہ جائے اور پھر وہ نیند کا عذر پیش کرتا پھرے، یا پھر نماز کی ادائیگی میں معاونت کرنے والے وسائل اور طریقہ میں کوتاہی کرے اور پھر اس کا عذر پیش کرتا پھرے۔

بلکہ وہ نماز کی ادائیگی کے لیے ہر قسم کے وسائل بروئے کار لائے جیسا کہ رسول کریم صلی اللہ علیہ وسلم نے اس واقعہ میں بھی کیا، کیونکہ رسول کریم صلی اللہ علیہ وسلم نے نماز کے لیے نیند سے بیدار کرنے کے لیے ایک شخص کو مقرر کیا، لیکن اسے بھی نیند کا غلبہ ہو گیا اور وہ لوگوں کو بیدار نہ کر سکا، تو اس حالت میں انسان معذور شمار ہوتا ہے۔

دوسری حالت:

اس کی نماز جان بوجھ کر اور عمدہ ارہ جائے توبہ عظیم معصیت اور خطرناک جرم ہے، حتیٰ کہ بعض علماء تو ایسا کرنے والے کے کفر کا فتویٰ دیتے ہیں: "جیسا کہ مجموع فتاویٰ و مقالات متنوینہ فضیلۃ الشیخ ابن باز رحمہ اللہ تعالیٰ میں ہے دیکھیں: (374/10)"

چنانچہ ایسے شخص کو سچی اور خالص اور پکی توبہ کرنی چاہیے اس پر اہل علم کا اجماع ہے، اس نماز کی قضا میں علماء کرام کا اختلاف پایا جاتا ہے کہ آیا اس کے بعد بطور قضا ادا کی گئی نماز قبول ہو گی یا نہیں؟

چنانچہ اکثر علماء کرام اس کی قضا کا کہتے ہیں اور اس کی قضا صحیح ہوگی لیکن اسے گناہ ہوگا، (یعنی اگر وہ توبہ نہ کرے واللہ اعلم) جیسا کہ ابن عثیمین رحمہ اللہ تعالیٰ نے "الشرح الممتع" (2/89) میں نقل کیا ہے، اور شیخ الاسلام ابن تیمیہ رحمہ اللہ نے راجح یہ قرار دیا ہے کہ:

یہ صحیح نہیں، بلکہ اس کے لیے اس کا بطور قضا ادا کرنا مشروع نہیں ہے، شیخ الاسلام رحمہ اللہ تعالیٰ الاختیارات میں لکھتے ہیں:

"اور جان بوجھ کر عمدہ نماز ترک کرنے والے کے لیے اس کی قضا مشروع نہیں، اور اس سے اس کی ادائیگی صحیح نہیں ہوگی، بلکہ اسے کثرت سے نوافل ادا کرنا ہونگے، سلف کے ایک گروہ قول یہی ہے"

دیکھیں: الاختیارات (34).

معاصرین علماء کرام میں اسے شیخ ابن عثیمین رحمہ اللہ تعالیٰ نے الشرح الممتع میں راجح قرار دیا ہے، اور اس کے استدلال میں درج ذیل حدیث پیش کی ہے:

رسول کریم صلی اللہ علیہ وسلم کا فرمان ہے:

"جس نے بھی کوئی ایسا عمل کیا جس پر ہمارا حکم نہیں تو وہ عمل مردود ہے"

متفق علیہ.

لہذا آپ کے لیے اس معاملہ سے بہت زیادہ اجتناب کرنا ضروری اور واجب ہے، اور آپ کو نمازیں بروقت ادا کرنے کی حرص رکھنی چاہیے جیسا کہ اللہ تعالیٰ کا فرمان ہے:

﴿يَقِينًا مَوْمِنُونَ بِمَا نَزَّلَتْ مِنْ قِبَلِ رَبِّكَ مِنْ بَيْنِ يَدَيْهِ لَعَلَّ الْفُتُورَ﴾ النساء (103).

اور توبہ کے متعلق آپ کو اسی ویب سائٹ پر سوال نمبر (14289) کے جواب میں تفصیل ملے گی اس کا مطالعہ کریں.

اور غیر مسلموں کے ذبح کے متعلق آپ کو سوال نمبر (10339) کے جواب میں تفصیل مل سکتی ہے، آپ اس کا مطالعہ ضرور کریں.

اور آپ نے سمندری کھانوں کے متعلق جو سوال کیا ہے اس کے بارہ گزارش ہے کہ سب سمندری کھانے اصل میں حلال ہیں، کیونکہ اللہ تعالیٰ کا ارشاد ہے:

﴿تَمَارِءُ لِيَسْمَكُوا كَمَا كَانُوا يَكُونُونَ﴾ المائدة (96).

اللہ تعالیٰ سے ہماری دعاء ہے کہ وہ آپ کو عربی تعلیم اور دین میں سمجھ حاصل کرنے کی توفیق سے نوازے، اور زیادہ سے زیادہ اعمال صالحہ کرنے کی توفیق عطا فرمائے، یقیناً وہ اس پر قادر اور اس کا اہل ہے.

واللہ اعلم.